

СЯЛЯНСКАЯ

НІВА

Няхай жыве Беларускі Народ!

Адрэс Рэдакцыі і Адміністрацыі:
Вільня, Вострабрамская 8-1.
(Wilno, ul. Ostrobramska 8-1):

Рэдакцыя адчынена штодня ад 9 да 3 гадзінаў апрача свята.

Рэдактар прымае ад 12 да 2 гадзінаў.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Для заграшчы удваі даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Канфіскацыя „Сялянскае Нівы“.

Па загаду Камісара Ураду на м. Вільню № 95 (146) „Сялянскае Нівы“ канфіскаваны за перадавіцу „Прадвыбарчыя ластаўні“ і „Навіны“.

Рэдакцыя „Сялянскае Нівы“ мусіць сьцьвердзіць, што гэтая канфіскацыя зьяўляецца беспадстаўнаю дзеля таго, што ў перадавіцы рэагавалася на злосьныя напады на нас абшарніцка-манархістычнага віленскага „Słowa“. Тэндэнцыйныя закіды і чарговыя інсинуацыі „Słowa“, дэфэнзўнага характару, якія маюць на мэце выклікаць абурэньне з боку ўраду, адносна нас, ня могуць астацца без пратэсту. Канфіскацыя-ж не дала нам магчымасьці зрабіць гэта.

Не маглі мы прайсьці моўчкі і міма гэтакага здарэньня, як адмова ў выдачы дазваляў на прадстаўленьні Беларускага Народнага Тэатру Бел. Інстытуту Гаспадаркі і Культуры.

У сувязі з канфіскацыяю нашай газеты, якая заместа таго, каб пайсьці да чытачоў, палала да ўрадавага рэпрэзэнтацыі, мы не маглі павіншаваць нашых паважаных чытачоў Беларусаў-каталікоў з Каляднымі Сьвятамі. Просім прабачэньня, бо ў гэтым віна не наша.

Частыя канфіскацыі (бо-ж толькі-што быў канфіскаваны № 92) сьведчаць аб тым, што мы ня маем магчымасьці падзяліцца сваімі думкамі з нашымі чытачамі гэтак, як належыцца.

ДЗЕНЬ ПРАЦЫ.

Амаль-што два месяцы маем за поясам ад таго часу калі мы зрабілі „першы крок“, якім паведамлі Беларускаму Народу аб чарговым заданьні ў яго змаганьні за сьветаю будучыню Бацькаўшчыны і адзначылі той шлях, якім, паводле нашых думак, (маючы на мэце нашае цяжкое палажэньне) найлепш было-бы вясці змаганьне. Той шлях, які вызначаўся нашым „першым крокам“ быў — шлях аб'яднаньня ўсіх беларускіх дзейнікаў для выбару прадстаўнікоў ад Беларускага Народу ў польскі парлямэнт — Сейм і Сэнат.

На вялікую радасьць і задаваленьне, нашы словы ня былі і ня ёсьць пустым зькам. Абвясціўшы заклік мы пашлі далей—мы пачалі тварыць беларускае аб'яднаньне: і вось сьняжня ўжо стаімо перад давершаным фактам — аб'яднаньне стварылася.

Тыя беларускія партыі, якія стаяць на запраўды беларускім нацыянальным грунце і тыя пасьпэўныя дзеячы, якія таксама маюць на мэце дабро Беларускага Народу — самкнулі круг і сталі адзіным фронтам для барацьбы ў абароне нацыянальных ідэалаў і сацыяльных інтарэсаў беларускіх працоўных масаў. Па-за гэтым фронтам асталіся толькі тыя шкоднікі, якія будучы чужынцамі для нас (польскімі ці маскоўскімі агентамі), якія ня маючы ніякае кроўнае сувязі з Беларускамі Народам, імкнуцца стварыць з Беларускага Народу сродак,

ВОКАМ ПА СЬВЕЦЕ.

XVI.

У папярэднім нашым аглядзе мы далі маленькую нарыску і характэрныстыку кантонскіх падзеяў у Кітаі. Цяпер пастараемся яе прадоўжыць. Сочачы за падзеямі згодна вестак, якія зьяўляюцца ў замежных газетах, прыходзіцца пераканацца, што кітайская калатня не сьціхае. Справа ў тым, што там вась у працягу ўсяе хатняе вайны не знайшлося тэй кропкі, каля якое можна было-б згрупаваць сілы разлеглай і многалюднай старонкі, якою зьяўляецца Кітай. Не знайшлося тэй асобы, якая-бы сваім аўтарытэтам ці спрытам, як у Расеі Ленін ды ў Італіі Мусоліні, здалела ўзяць руль дзяржавы ў свае рукі апіраючыся на які-небудзь „асколак“ ці класу жыхарства.

Вяртаючыся да кантонскіх падзеяў, можна адзначыць, што там такая заварылася каша, якую пэўна ня хутка разхлябаюць Кітайцы. Па тым весткам, якія надходзяць з Кітаю праз Маскву і Лёндан можна судзіць, што там ня глядзячы на тое, што камуністычнае паўстаньне здушана — спакою няма. Камуністыя разьбіліся на маленькія групкі ў ваколіцах Кантону і ўвесь час не даюць супакою антыкамуністычным аддзелам, якімі камандуе ген. Лі-Фу. Усіх тых камуністых, якія нападаюцца

ў рукі сваіх праціўнікаў, апошнія казьяць пры гэтым пападае і ўсім тым, хто з якой колечы прычыны накліча на сябе падазроннасьць.

Нацыяналістычны кітайскі ўрад лічыць што паўстаньне камуністых арганізавана расейскімі бальшавікамі, зачыніў усе савецкія ўстановы і кансуляты. Кіраўнікоў Кантонцы арыштавалі. Маскоўскі ўрад паслаў ноту Кітайцам, якою прапануе звольніць арыштаваных савецкіх консуляў і даць магчымасьць далей працаваць. Кітайцы-ж дамагаюцца ад маскоўскага ўраду звароту ім убыткаў, якія прычынілі камуністыя ў часе свайго паўстаньня. Чым закончыцца ўся кітайская крывавае дзьяня — дагадвацца вельмі цяжка! Думаецца, што — іншыя дзяржавы, як гэта было 27 гадоў таму назад ізноў заспакояць Кітай, а пры гэтым захопяць лепшыя кавалкі Кітайшчыны сабе.

Адхіліўшы ўзрок нашага вока ад Кантону хочацца спыніцца над маленькаю справаю... Называем гэтую справу маленькаю, не дзеля таго, што яна нязначная, а дзеля таго, што праявілася ў маленькай дзяржаве... Гутарка ідзе аб Латвіі.

У працягу нейкага часу там быў сацыя-

які зьяўляецца патрэбным для іх у выкананьні абавязкаў іхніх гаспадароў. А тыя абавязкі выяўляюцца ў разьбіваньні беларускага фронту, каб лягчэй ім было ўтрымацца на шыі нашага народу.

Беларускае Выбарнае Аб'яднаньне адразу энэргічна ўзялося за працу... ужо стварыўся Цэнтральны Выбарны Камітэт, ужо творацца акружныя і павятовыя камітэты... Наагул, ідзе дзейная перадвыбарная арганізацыя з задавальным пасьпехам. Беларускае Аб'яднаньне прыстала да агульнага блэку ўсіх нацыянальных меншасьцяў, прычыны і патрэбы якога, нядаўна вясвятліліся першымі радкамі „Сялянскае Нівы“.

У далейшай сваей працы Беларускі Выбарны Камітэт пастанаўіў, склікаць зьезд выбаршчыкаў — Беларусаў на 28 г. сьнежня, каб апрацаваць плян арганізацыі, каб абмяняцца цераз пасярэдніцтва жывога слова, думкамі паміж беларускімі цэнтрамі і правінцыяй і, каб вынікі гэтага абмену думак пераказаць масам. І вось сьняжняшні дзень і ёсьць — *Дзень працы*.

У гэты дзень кожны прысутны на зьездзе павінен гораха прыняць да сэрца беларускую справу, павінен абдумаць і абмазгаваць гаротнае палажэньне беларускага працоўнага народу і стварыўшы ў сваім разуменьні той ці іншы пагляд, вылажыць яго зьездзе на разважаньне. У гэты дзень павінен кожны прысутны ўзяць над развагу і ўважліва і старанна абмеркаваць усю сытуацыю і шукаць як найлепшага сьносабу для далейшага змаганьня і барацьбы на парлямэнцкім грунце... Трэба памятаць,

што як чорная хмара, над нашым народам вісіць пагроза — часткава праіграць выбары. Вісіць пагроза страціць на марна некулькі прадстаўнікоў у парлямэнт!... Розныя шкоднікі ўсе тыя, хто працаваў і працуе дагэтуль у мэтах зьніштажэньня Беларускага Народу і ў мэтах матэрыяльнага яго вызыску, цяпер, робячы салодкую міну, надзваючы на сваю воўчую пароду авечую шкуру, прыкладае ўсе свае здольнасьці і сілы на тое, каб атрымаць ад Беларусаў — патрэбныя ім галасы.

І каго тут няма? І хто толькі не заводзіць сваю сетку, каб як рыбку лавіць беларускіх выбаршчыкаў? Тут і польскія сацыялісты, і „Вызваленцы“, і манархісты, і дэмакраты, і камуністы, і „хлопы“, і „robotniki“ і іх прыхвосьнікі — Паўлюкевіч, Умястоўскі і г. д.

Ад усіх гэтых груганоў, якія рахуюць на нас як на „мяртвачыну“, мы павінны адбіцца, а гэтым самым яшчэ раз паказаць (паказаць яскрава і выразна), што мы жывём і будзем жыць і што нятолькі жывём, а расьцём і ўмацняемся. Вось гэта і павінна быць мэтай працы сьняжняшняга зьезду!...

Вітаючы прадстаўнікоў ад беларускіх выбаршчыкаў мы надзеямся, што будучына нашай Маткі-Беларусі і нашага Беларускага Народу, выкаваная ў поце і ў крыві — ня будзе гэтакай жорсткай як сучаснасьць: яна будзе — задавальваючай. Але-ж ясна, што толькі ў такім выпадку, калі мы ўсе Беларусы будзем змагацца і працаваць — на ніве Беларускага Адраджэньня!

Скарпа.

